

दक्षिण भारत राष्ट्रमत

दक्षिण धारक राक्षसुत्त | ಹಿಂದಿ ದಿನ ಪತ್ರಿಕೆ | बेंगलूरु और चेन्नई से एक साथ प्रकाशित

5 बांग्लादेश में अल्पसंख्यकों की स्थिति पर विपक्ष की चुप्पी 'दुर्भाग्यपूर्ण': टाकुर

6 भारत में आर्थिक प्रगति हेतु सनातन संस्कृति जरूरी

7 दुनिया को कहती हूं राजस्थान जरूर घूमें : चित्रांगदा सिंह

फ़ास्ट टेक

यूक्रेन ने रूस के 27 ड्रोनो को मार गिराया

क्रोए/एजेन्सी। यूक्रेनी सेना ने रूस की ओर से छोड़े गये सभी 27 लड़ाकू ड्रोनो को मार गिराया। यूक्रेनी वायु सेना ने शुक्रवार को जानकारी दी। एक सोशल मीडिया बयान के मुताबिक रूस के शहीद-136 और शहीद-131 ड्रोनो को उत्तरी, मध्य, दक्षिणी और पूर्वी यूक्रेन के सात क्षेत्रों में हवा में ही रोका गया और सभी ड्रोन को मार गिराया। क्रोए क्षेत्रीय सैन्य प्रशासन ने कहा कि वायु रक्षा प्रणाली क्षेत्र में सहजगता के साथ काम कर रहा है। क्षेत्र में रूसी हमलों से कोई हताहत नहीं हुआ और न ही क्षति पहुंची है। क्षेत्रीय गवर्नर सर्गेई लिसाक ने कहा कि मध्य निप्रोपेट्रोव्स्क क्षेत्र में दो ड्रोन गिरा कर दिए गए और बुनियादी ढांचे को नुकसान पहुंचा।

सरकार ने 24,657 करोड़ की आठ रेल परियोजनाओं को मंजूरी दी

नई दिल्ली/भाषा। मंत्रिमंडल की आर्थिक मामलों की समिति ने शुक्रवार को आठ नई रेलवे परियोजनाओं को मंजूरी दे दी। सरकार ने इन परियोजनाओं के संबंध में कहा है कि इससे संपर्क बढ़ेगा, यात्रा आसान होगी, तेल आयात में कमी आएगी और कार्बन उत्सर्जन में कमी आएगी। रेल मंत्री अश्विनी वैष्णव ने मंत्रिमंडल निर्णय के बारे में संवाददाताओं को जानकारी देते हुए कहा कि प्रस्तावित परियोजनाएं संपर्क से वंचित क्षेत्रों को जोड़कर लॉजिस्टिक दक्षता में सुधार लाएंगी और परिवहन नेटवर्क को बेहतर बनाएंगी। इससे आपूर्ति श्रृंखला सुव्यवस्थित होगी और आर्थिक वृद्धि में तेजी आएगी। उन्होंने कहा कि परियोजनाओं की कुल अनुमानित लागत 24,657 करोड़ रुपए है।

श्रीलंकाई नौसेना ने तमिलनाडु के 35 मछुआरों को गिरफ्तार किया, चार नौकाएं जब्त

रामनाथपुरम (तमिलनाडु)/भाषा। तमिलनाडु के रामनाथपुरम जिले के पंबन के लगभग 35 मछुआरों को श्रीलंकाई नौसेना ने कथित तौर पर अपने जलक्षेत्र में अवैध रूप से मछली पकड़ने के आरोप में गिरफ्तार किया है। मत्स्य विभाग के एक वरिष्ठ अधिकारी ने शुक्रवार को बताया कि पंबन के मछुआरों द्वारा मछली पकड़ने के लिए इस्तेमाल की गई चार देशी नौकाओं को बृहस्पतिवार को जब्त कर लिया गया। उन्होंने बताया कि इन्हें कथित तौर पर अंतरराष्ट्रीय समुद्री सीमा रेखा (आईएमबीएल) का उल्लंघन करने के आरोप में जब्त किया गया है। मछुआरों को श्रीलंका के उत्तर-पश्चिमी समुद्र में मत्स्य के दक्षिण में श्रीलंकाई नौसेना द्वारा पकड़ा गया।

10-08-2024 11-08-2024

सूर्योदय 6:43 बजे सूर्यास्त 6:07 बजे

BSE	79,705.91	NSE	24,367.50
(+819.69)		(+250.50)	
सोना	7,217 ₹.	चांदी	82,509 ₹.
(24 कैर) प्रति बाम		प्रति किलो	

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी पत्रिका

epaper.dakshinbharat.com

केलाश मण्डेला, मो. 9828233434

हत्यारे पड़ोसी


धर्म के अंधों तजो कूरता, कृत्यों को तुम नर्म करो। हो मनुष्य तो मानवता के, हित में अपने कर्म करो। सदा है गर धर्म तुम्हारा, तो सचमुच में धर्म करो। बने दरिदे अबलाओं पर, हत्यारों को कुछ शर्म करो॥

उच्चतम न्यायालय ने दी मनीष सिसोदिया को जमानत

10 लाख रुपए के निजी मुचलके समेत अन्य शर्तों के साथ जमानत दी

दक्षिण भारत राष्ट्रमत dakshinbharat.com

नई दिल्ली/एजेन्सी। उच्चतम न्यायालय दिल्ली की कथित अबकारी नीति घोटाले में भ्रष्टाचार और धनशोधन के मामले में अलग-अलग दर्ज मुकदमों के आरोपी आम आदमी पार्टी (आप) के वरिष्ठ नेता एवं दिल्ली के पूर्व उप मुख्यमंत्री मनीष सिसोदिया को शुक्रवार को शर्तों पर जमानत दे दी।



मनीष सिसोदिया 17 महीने बाद तिहाड़ जेल से बाहर आए

न्यायमूर्ति बी आर गवई और न्यायमूर्ति के वी विश्वनाथन की पीठ 17 महीने से दिल्ली के तिहाड़ जेल में बंद पूर्व उपमुख्यमंत्री सिसोदिया को जमानत देते हुए कहा , ...जमानत नियम है और जेल

अपवाद...। शीर्ष अदालत ने सिसोदिया को अपना पासपोर्ट जमा करने, हर सोमवार को संबंधित जांच अधिकारी को रिपोर्ट करने, गवाहों को प्रभावित नहीं करने तथा 10 लाख रुपए के निजी मुचलके समेत अन्य शर्तों के साथ जमानत दी।

मुंबई के कॉलेज के

हिजाब पर प्रतिबंध लगाने संबंधी आदेश पर उच्चतम न्यायालय की रोक

दक्षिण भारत राष्ट्रमत dakshinbharat.com

नई दिल्ली/एजेन्सी। उच्चतम न्यायालय ने मुंबई के एक कॉलेज में विद्यार्थियों के हिजाब, नकाब, टोपी या धार्मिक बैज के इस्तेमाल पर प्रतिबंध लगाने वाले परिपत्र के जरिए राजी आदेश पर शुक्रवार को रोक लगा दी। न्यायमूर्ति संजीव खन्ना और न्यायमूर्ति संजय कुमार की पीठ ने कॉलेज की

स्थापना 2008 में की गई थी। शीर्ष अदालत ने परिपत्र पर अंतरिम रोक लगाते हुए कहा कि यह इस मामले में अगली सुनवाई 18 नवंबर 2024 को करेगी। पीठ ने हालांकि, स्पष्ट किया कि कक्षाओं में बुर्का की अनुमति नहीं दी जा सकती। इसके साथ ही पीठ ने कहा, हमें उम्मीद है कि इस आदेश का कोई भी दुरुपयोग नहीं करेगा।



छात्रों को उच्च शिक्षा हासिल करने में मदद के लिए

तमिलनाडु के मुख्यमंत्री ने 1,000 रुपए प्रति माह सहायता की योजना शुरू की

दक्षिण भारत राष्ट्रमत dakshinbharat.com

कोयंबटूर/भाषा। तमिलनाडु के मुख्यमंत्री एम.के. स्टालिन ने शुक्रवार को सरकारी और राज्य सहायता प्राप्त स्कूलों के लड़कों को उच्च शिक्षा हासिल करने में मदद के लिए 1,000 रुपए प्रति माह सहायता की 'तामीज पुरुषलवन' (तमिल बेटा) योजना शुरू की।



गवर्नमेंट आर्ट्स कॉलेज में यहां सरकारी कला महाविद्यालय में योजना की शुरुआत करते हुए स्टालिन ने कहा कि 'द्रविड मॉडल' सरकार सामाजिक न्याय के लिए प्रतिबद्ध है और उन्होंने इसके अनुरूप कई कल्याणकारी योजनाओं की रूपरेखा पेश की। महिलाओं के लिए बसों में किराया-मुक्त यात्रा (विद्यवाहन पर्याय) योजना, जो महिलाओं को वित्तीय स्वतंत्रता प्राप्त करने में मदद करती है, का उपयोग उनके (महिलाओं के) द्वारा 518 करोड़ बार किया गया है। कलैंगनर मणिलर उरीमाई थिडुम (महिलाओं के अधिकार के लिए कलैंगनर योजना) के तहत लगभग 1.15 करोड़ महिलाओं को हर महीने 1,000 रुपए प्रदान किए जा रहे हैं।

जम्मू-कश्मीर में जल्द से जल्द चुनाव कराने के लिए प्रतिबद्ध

दक्षिण भारत राष्ट्रमत dakshinbharat.com

जम्मू/भाषा। मुख्य निर्वाचन आयुक्त (सीईसी) राजीव कुमार ने शुक्रवार को कहा कि निर्वाचन आयोग जम्मू-कश्मीर में जल्द से जल्द चुनाव कराने के लिए प्रतिबद्ध है और किसी भी अंतःक्षेप या बाहरी शक्ति को चुनाव प्रक्रिया प्रभावित करने की अनुमति नहीं दी जाएगी। कुमार के नेतृत्व में आयोग के एक प्रतिनिधिमंडल ने चुनाव तैयारियों की समीक्षा और राजनीतिक दलों के साथ चर्चा करने के लिए जम्मू-कश्मीर का दौरा किया है। कुमार ने पत्रकारों से बात करते हुए कहा कि सभी दल जल्द विधानसभा चुनाव कराने का पुरजोर समर्थन कर रहे हैं। उन्होंने कहा, हम जम्मू-कश्मीर में जल्द से जल्द चुनाव कराने के लिए प्रतिबद्ध हैं। हमें विश्वास है कि लोग विधायनकारी ताकतों को मजबूती से जवाब देंगे। जब भी चुनाव होंगे हम



मतदाताओं की भागीदारी में वृद्धि देखेंगे। चुनाव आयुक्तों ज्ञानेश कुमार एवं एसएस संघ की मौजूदगी में सीईसी ने कहा कि आयोग ने अपनी राज्य स्तरीय समीक्षा पूरी कर ली है और इस बात पर जोर दिया कि क्षेत्र में विधानसभा चुनाव कराने का यह सही समय है।

भाजपा-जद(एस) नेताओं को मेरा इस्तीफा मांगने का कोई नैतिक अधिकार नहीं है : सिद्धरामय्या

दक्षिण भारत राष्ट्रमत dakshinbharat.com

मैसूरु (कर्नाटक)/भाषा। कर्नाटक के मुख्यमंत्री सिद्धरामय्या ने कथित भूमि घोटाले को लेकर भारतीय जनता पार्टी (भाजपा) और जनता दल-सेक्युलर (जद-एस) द्वारा निकाले गए 'मैसूरु चलो' मार्च की शुक्रवार को आलोचना की और कहा कि विपक्षी दलों के किसी भी नेता को उनसे सवाल करने का नैतिक अधिकार नहीं है। उन्होंने लोगों से 'मनुवादियों' को बाहर निकालने का आह्वान किया।



कर्नाटक में भाजपा-जद (एस) ने कथित मैसूरु शहरी विकास प्राधिकरण स्थल (एमयूडीए) आवंटन घोटाले के खिलाफ 'मैसूरु चलो' पदयात्रा शुरू की है जो शनिवार को समाप्त होगी। बेंगलूरु से मैसूरु तक की यह यात्रा मुख्यमंत्री सिद्धरामय्या के इस्तीफे की मांग को लेकर की जा रही है।

एसा आरोप है कि पार्वती को मैसूरु के एक 'पांश' इलाके में मुआवजे के तौर पर ऐसा भूखंड आवंटित किया गया, जिसका मूल्य उनकी उस जमीन की तुलना में अधिक था, जिसका एमयूडीए ने 'अधिग्रहण' किया था। सिद्धरामय्या ने विपक्ष के आरोपों और उसकी पदयात्रा का जवाब देने के लिए यहां महाराजा कॉलेज मैदान में आयोजित विशाल 'जन आंदोलन' सम्मेलन में कहा, 'नौ अग्रस्त अंग्रेजों को भारत से बाहर निकालने के लिए किए गए ऐतिहासिक 'भारत छोड़ो' आंदोलन की वधांत है।' उन्होंने कहा, 'आज हमें सांप्रदायिक, जातिवादी और सामंती लोगों को बाहर निकालना है।'

एयर इंडिया ने तेल अवीव की उड़ानें स्थगित कीं

नई दिल्ली/भाषा। इजराइल और ईरान के बीच बढ़ते तनाव के मद्देनजर एयर इंडिया ने शुक्रवार को तेल अवीव से आने-जाने वाली अपनी उड़ानों को अगली सूचना तक स्थगित करने की घोषणा की। टाटा समूह के स्वामित्व वाली कंपनी ने इससे पहले राष्ट्रीय राजधानी दिल्ली से तेल अवीव तक की अपनी सेवाएं आठ अग्रस्त तक स्थगित कर दी थीं। एयरलाइन ने सोशल मीडिया मंच 'एक्स' पर लिखा, पश्चिम एशिया के कुछ हिस्सों में मौजूदा स्थिति को देखते हुए तेल अवीव से आने-जाने वाली हमारी उड़ानों का निर्धारित संचालन तत्काल प्रभाव से अगले आदेश तक स्थगित कर दिया गया है। हम स्थिति पर लगातार नजर रख रहे हैं। एयरलाइन कंपनी तेल अवीव से आने-जाने के लिए पक्की टिकट वाले अपने यात्रियों को उनके टिकट का पूरा पैसा वापस करने की पेशकश कर रही है। पश्चिम एशिया में इजरायल और हमास सहित विभिन्न आतंकवादी समूहों के बीच संघर्ष के कारण तनाव अभी भी उच्चतर पर बना हुआ है।

अनुसूचित जाति और जनजाति के लिए

सरकार का क्रीमी लेयर का प्रावधान करने का विचार नहीं

प्रधानमंत्री नरेन्द्र मोदी की अध्यक्षता में शुक्रवार शाम हुई केन्द्रीय मंत्रिमंडल की बैठक में यह निर्णय लिया गया।

दक्षिण भारत राष्ट्रमत dakshinbharat.com



नई दिल्ली/एजेन्सी। सरकार ने कहा है कि उसका अनुसूचित जाति और अनुसूचित जनजाति वर्गों को सरकारी नौकरियों और उच्च शिक्षण संस्थानों में प्रवेश के लिए दिये जाने वाले आरक्षण में अन्य पिछड़ा वर्ग (ओबीसी) की तर्ज पर क्रीमी लेयर का प्रावधान करने का कोई विचार नहीं है। प्रधानमंत्री नरेन्द्र मोदी की अध्यक्षता में शुक्रवार शाम हुई केन्द्रीय मंत्रिमंडल की बैठक में यह निर्णय लिया गया। सूचना और प्रसारण मंत्री

भीमराव अबेडकर के संविधान में अनुसूचित जाति और अनुसूचित जनजाति के आरक्षण में क्रीमी लेयर का कोई प्रावधान नहीं किया गया है। केन्द्रीय मंत्री ने कहा कि राष्ट्रीय जनतांत्रिक गठबंधन सरकार बाबा साहेब के संविधान के प्रति पूरी तरह वचनबद्ध है।

चर्चा के बाद मंत्रिमंडल का सुविचारित मत है कि संविधान के अनुसार अनुसूचित जाति और अनुसूचित जनजाति के आरक्षण में क्रीमी लेयर के प्रावधान का सरकार का कोई विचार नहीं है। उन्होंने कहा कि सरकार का मानना है कि यह व्यवस्था संविधान के अनुरूप ही होनी चाहिए।

भारत के लिए पाकिस्तान अब रणनीतिक खतरे की बजाय महज 'सिरदर्द' बनकर रह गया है : शौर्य डोमाल

दक्षिण भारत राष्ट्रमत dakshinbharat.com



नई दिल्ली/भाषा। भारतीय जनता पार्टी (भाजपा) के नेता एवं 'इंडिया फाइंडेशन' के संस्थापक शौर्य डोमाल ने कहा है कि भारत के लिए पाकिस्तान अब रणनीतिक खतरा होने की बजाय केवल 'सिरदर्द' बनकर रह गया है क्योंकि नई दिल्ली ने अपने पड़ोसी पर बढत हासिल कर ली है। उन्होंने कहा कि भारत की मुख्य बढत उसका आर्थिक विकास है, लेकिन इस बात पर जोर दिया कि इस विकास को आगे बढाने और रणनीतिक बढत हासिल करने के लिए पाकिस्तान तथा चीन सहित अन्य पड़ोसियों के साथ संबंधों को

आतंकवाद रूठो से लेकर अस्पतालों तक समाज के विभिन्न क्षेत्रों में घुसपैठ कर सकता है और इसके लिए हमारे राष्ट्र को तैयार करने तथा उसकी रक्षा करने के लिए सामूहिक प्रयास की आवश्यकता है।

अपने संबंधों में विभिन्न बिंदुओं को पार कर लिया है। हालांकि, वे अब भी चुनौतियां पेश करते हैं, लेकिन वे अब एक गंभीर खतरा नहीं हैं... पाकिस्तान अब हमारे लिए एक 'सिरदर्द' तो है लेकिन यह हमारे लिए कोई रणनीतिक खतरा पैदा नहीं करता है। तो, यह एक स्थिति सुलझ गई है।' डोमाल ने इस बात पर प्रकाश डाला कि इसी तरह का परिदृश्य भारत के पूर्वी मोर्चे पर है। इसके साथ ही उन्होंने आगाह किया कि

आईएसआईएस का वांछित आतंकवादी गिरफ्तार

नई दिल्ली/भाषा। दिल्ली पुलिस के विशेष प्रकोष्ठ ने आतंकवादी संगठन 'इस्लामिक स्टेट ऑफ इराक एंड सीरिया' (आईएसआईएस) के पुणे माँजूल के एक सदस्य को गिरफ्तार किया है। अधिकारियों ने यह जानकारी देते हुए बताया कि इस वांछित आतंकवादी का नाम रिजवान अब्दुल हाजी अली है और वह दिल्ली के दरियागंज का रहने वाला है। अधिकारियों ने बताया कि दिल्ली पुलिस के विशेष प्रकोष्ठ के एक दल ने एक गुप्त सूचना के आधार पर दिल्ली-फरीदाबाद सीमा पर उसे गिरफ्तार किया है।

ओलंपिक की भाला फेंक स्पर्धा में नीरज चोपड़ा ने जीता रजत पदक

दक्षिण भारत राष्ट्रमत dakshinbharat.com



पेरिस/एजेन्सी। भारत के गोल्डन बॉय नीरज चोपड़ा पेरिस ओलंपिक पुरुष भाला फेंक फाइनल में 89.45 मीटर थ्रो के साथ दूसरे स्थान पर रहे और उन्हें रजत पदक से संतोष करना पड़ा। नीरज चोपड़ा लगातार अपना दूसरा स्वर्ण पदक नहीं जीत पाये। उन्होंने अपने दूसरे प्रयास में 89.45 मीटर के साथ अपने करियर का दूसरा सर्वश्रेष्ठ थ्रो करने

के बावजूद, यह पाकिस्तान के अरशद नदीम को पछाड़ने में विफल रहे। स्पर्धा में पाकिस्तान के अरशद नदीम ओलंपिक रिकॉर्ड 92.97 मीटर के व्यक्तिगत सर्वश्रेष्ठ प्रयास के साथ स्वर्ण पदक जीता। दो बार के विश्व चैंपियन ग्रेनेडा के एंडरसन पीटर्स ने 88.54 मीटर के सर्वश्रेष्ठ प्रयास के साथ कांस्य पदक जीता।



आदिवासी विश्वविद्यालय आदिवासी समाज के विकास का प्रतीक : नागर

दक्षिण भारत राष्ट्रमत
dakshinbharat.com

जयपुर। विश्व आदिवासी दिवस पर कोटा के जय मीनेश आदिवासी विश्वविद्यालय में उर्जा मंत्री हीरालाल नागर के मुख्य आतिथ्य में समारोह आयोजित किया गया। कार्यक्रम में समाज, प्रदेश एवं राष्ट्र के विकास में आदिवासियों के योगदान को यादकर पौधारोपण किया गया एवं विश्वविद्यालय के छात्र-छात्राओं द्वारा सांस्कृतिक कार्यक्रम भी प्रस्तुत किया गया।

उर्जा मंत्री हीरालाल नागर ने कहा कि यह गौरव की बात है कि विश्व का पहला आदिवासी विश्वविद्यालय कोटा में है और कोटा की स्थापना भी कोटिया भील द्वारा की गई है। उन्होंने कहा आदिवासी समाज के हर छोटे-बड़े व्यक्ति के सहयोग से इस विश्वविद्यालय का प्रतना भव्य निर्माण हुआ है जो इस बात का साक्ष्य है कि आज आदिवासी समाज भी समाज एवं विकास की मुख्य धारा से जुड़कर विकास की ओर अग्रसर है। उन्होंने कहा प्रधानमंत्री नरेंद्र मोदी ने जो

कहा कि भारत एवं राजस्थान में आदिवासियों का योगदान सराहनीय है। उन्होंने कहा जल, जंगल, जमीन, वन्यजीव, पहाड़ों की सुरक्षा में आदिवासियों का योगदान अतुलनीय है। उन्होंने कहा जय मीनेश आदिवासी विश्वविद्यालय गुणवत्तापूर्ण शिक्षा देकर युवाओं को शिक्षा, सभ्यता संस्कृति के साथ विकास एवं समृद्धि पथ पर अग्रसर करेगा।

शाहबाद से विधायक ललित मीणा ने कहा की यह विश्वविद्यालय आदिवासी समाज के लिए मिला का पत्थर साबित होगा क्योंकि शिक्षा ही एक ऐसा माध्यम है जिससे सभ्यता, संस्कृति की सुरक्षा के साथ विकास का मार्ग प्रशस्त हो सकता है। उन्होंने कहा वह अपने विधानसभा क्षेत्र में भी युवाओं को इस विश्वविद्यालय से शिक्षा ग्रहण करने के लिए प्रोत्साहित करेंगे।

संभागीय आयुक्त श्रीमती उर्मिला राजोरिया ने सभी को आदिवासी दिवस की शुभकामनाएं देते हुए कहा कि ज्यादा से ज्यादा रोजगार परक कोर्स के माध्यम से आदिवासी युवाओं को राष्ट्र के विकास से जोड़ा जाए ताकि भारत का हर वर्ग, जाति, समूह विकसित

हो सके। एसीडीओ राजेश मीणा ने कहा इस विश्वविद्यालय का निर्माण बहुत उच्च मानकों पर किया गया है एवं वह दिन दूर नहीं जब इस विश्वविद्यालय से शिक्षा ग्रहण करने के लिए विश्व एंव भारत के हर कोने से छात्र आएं और इसमें शिक्षा ग्रहण करके गर्व महसूस करेंगे।

मीनेश आदिवासी विश्वविद्यालय के चेयरपर्सन आरडी मीणा ने बताया कि इस विश्वविद्यालय को सभी समाज एवं जनप्रतिनिधियों का भरपूर सहयोग प्राप्त हुआ है और उन्होंने कहा कि विश्वविद्यालय के हर कोर्स में गुणवत्ता का विशेष ध्यान रखा जा रहा है ताकि इस विश्वविद्यालय से पास हुए सभी छात्र भविष्य में भारत एवं विश्व के विकास में अपना योगदान दे सकें।

कोटा की पूर्व जिला प्रमुख श्रीमती कमला मीणा ने कहा की यह विश्वविद्यालय मात्र आदिवासी समाज के लिए ही नहीं बल्कि हाड़ोती क्षेत्र के सभी छात्रों के लिए महत्वपूर्ण है क्योंकि यहां पर गुणवत्ता पूर्ण रोजगार परक कोर्स कराए जा रहे हैं जो भविष्य में आत्मनिर्भर भारत के संकल्प को सच साबित करेंगे।

कार्यक्रम के अतिथि कोटा दक्षिण विधायक संदीप शर्मा ने

रिश्त लेने के मामले में उद्योग केंद्र के मुख्य प्रबंधक सहित तीन गिरफ्तार

जयपुर। भ्रष्टाचार निरोधक ब्यूरो की टीम ने रिश्त लेने के मामले में शुक्रवार को जिला उद्योग केन्द्र टॉक के मुख्य प्रबंधक सहित तीन लोगों को गिरफ्तार किया। एक अधिकारी ने यह जानकारी दी। ब्यूरो के महानिदेशक डॉ. रवि प्रकाश मेहरड़ा ने बताया कि ब्यूरो की अलग-अलग टीम ने टॉक में जिला उद्योग केन्द्र के मुख्य प्रबंधक सुल्तान सिंह मीणा, बूंदी के जिला उद्योग केन्द्र के वरिष्ठ सहायक अजय खंडेलवाल को संदिग्ध तौर पर एक लाख रुपये की रिश्त लेते-देते गिरफ्तार किया।

उन्होंने बताया कि यह लेनदेन आरोपी मीणा के आवास पर किया जा रहा था। इस मामले में संलिप्त आरोपी जयंत जैन (चाटोड अकाउंटेंट) को भी पकड़ा गया है। महानिदेशक ने बताया कि ब्यूरो मुख्यालय को एक गोपनीय सूचना प्राप्त हुई कि आरोपी मीणा द्वारा आरोपी खंडेलवाल के माध्यम से विभिन्न औद्योगिक विकास योजनाओं में गलत रिपोर्ट बनाने, गलत ऋण पास करने, फर्जी बिलों के आधार पर अयोग्य व्यक्तियों को अनुचित लाभ पहुंचाने की एवज में रिश्त राशि का लेनदेन किया जा रहा है।



दौसा, भरतपुर जिले में भारी बारिश

दक्षिण भारत राष्ट्रमत
dakshinbharat.com

जयपुर। राजस्थान के कई हिस्सों में लगातार बारिश का दौर जारी है जहां बीते चौबीस घंटे की अवधि के दौरान दौसा और भरतपुर जिले में बेहद भारी बारिश हुई। भारत मौसम विज्ञान विभाग के जयपुर केंद्र के अनुसार शुक्रवार सुबह साढ़े आठ बजे तक के पिछले 24 घंटे की अवधि के दौरान पश्चिमी राजस्थान में कहीं-कहीं

तथा पूर्वी राजस्थान में कुछ स्थानों पर मेघगर्जन के साथ बारिश हुई। इस दौरान राज्य के अलवर, जयपुर, बांसवाड़ा में भारी बारिश और दौसा तथा भरतपुर जिले में अति भारी बारिश हुई।

सबसे अधिक बारिश दौसा के महवा में 195 मिलीमीटर, भरतपुर के नदबई में 160 मिलीमीटर और दौसा के बेजपुरा में 123 मिलीमीटर हुई जो कि 'अति भारी बारिश' श्रेणी की है। जयपुर के विराटनगर में 114 मिलीमीटर, अलवर के थानागाजी में 106 मिलीमीटर, भरतपुर के बयाना में 113 मिलीमीटर और अलवर के मुंडावर में 63 मिलीमीटर बारिश हुई, जबकि कई अन्य जगहों पर 20 से लेकर 60 मिलीमीटर तक बारिश हुई।

मौसम केंद्र के अनुसार आगामी पांच से सात दिन पूर्वी राजस्थान के कई भागों में मेघगर्जन और बारिश जारी रहने की संभावना है। जोधपुर संभाग के कुछ भागों में नौ-अगस्त से बारिश की गतिविधियों में बढ़ोतरी होने की संभावना है।

राजस्थान में अब तक 365 मिलीमीटर से अधिक हो चुकी बरसात

दक्षिण भारत राष्ट्रमत
dakshinbharat.com

जयपुर। राजस्थान में मानसून की अच्छी बरसात का दौर जारी है और राजधानी जयपुर सहित विभिन्न स्थानों पर रुक रुक कर वर्षा हो रही है तथा अब तक प्रदेश में 365.49 मिलीमीटर औसत बरसात हो चुकी है जो सामान्य से 41.96 प्रतिशत अधिक है। इससे अब तक 12 जिलों में असाधारण वर्षा हो चुकी है तथा 25 जिलों में सामान्य से अधिक एवं 11 जिलों में सामान्य बरसात हुई है। इससे प्रदेश में किसानों के चेहरे खिले हुए हैं। हालांकि अभी दो जिलों डूंगरपुर एवं प्रतापगढ़ में बरसात की कमी बनी हुई है।

जल संसाधन विभाग के अनुसार राज्य में गत एक जून से नौ अगस्त तक अनुमानित औसत सामान्य वर्षा 257.45 मिलीमीटर की तुलना में अब तक 365.49 मिलीमीटर बरसात हो

चुकी है जो सामान्य से 41.96 प्रतिशत अधिक है। राज्य में अब तक 12 जिलों अजमेर, व्यावर, भरतपुर, बीकानेर, चुरू, डीना, धौलपुर, दूदू, जैसलमेर, केकड़ी, फलोदी एवं टोंक में असाधारण वर्षा हो चुकी है तथा 25 जिलों में अलवर, अनुपमठ, बालोतरा, बाड़मेर, बूंदी, दौसा, डीडवना-कुचामन, गंगानगर, गंगपुरसिटी, हनुमानगढ़, जयपुर ग्रामीण, झुंझुनू, जोधपुर, जोधपुर ग्रामीण, करौली, खेरखल-तिजारा, कोटा, कोटपुतली-बहरोड़, नागौर, नीमकाथाना, पाली, राजसमंद, सवाईमाधोपुर, शाहपुरा एवं सीकर में सामान्य से अधिक जबकि 11 जिलों बांसवाड़ा, बारां, भीलवाड़ा, चित्तौड़गढ़, सज्जपुर, जालोर, झालावाड़, सूर्यवर, सांचोर, सिरौही एवं उदयपुर में सामान्य बारिश हुई है।

इस दौरान जोधपुर एवं अजमेर संभाग में 67.56 प्रतिशत असाधारण वर्षा हो चुकी है जबकि भरतपुर, बीकानेर, जयपुर, सीकर एवं उदयपुर संभाग में अब

तक सामान्य से अधिक बरसात हुई है जबकि केवल बांसवाड़ा संभाग ऐसा है जहां बरसात की कमी बनी हुई है हालांकि इसके बांसवाड़ा जिले में सामान्य वर्षा हो चुकी है लेकिन डूंगरपुर एवं प्रतापगढ़ में अभी बरसात की कमी है।

जोधपुर संभाग में इस दौरान औसत वर्षा 139.65 मिलीमीटर की तुलना में अब तक 271.20 मिलीमीटर बरसात हुई जो सामान्य से 94.21 प्रतिशत अधिक है।

संभाग के फलोदी और जैसलमेर जिले में असाधारण जबकि बालोतरा, बाड़मेर, जोधपुर एवं जोधपुर ग्रामीण में सामान्य से अधिक वर्षा दर्ज की गई है। इसी तरह अजमेर संभाग में सामान्य वर्षा 280.61 मिलीमीटर की जगह 470.21 मिलीमीटर बरसात हो चुकी है जो सामान्य से 67.56 प्रतिशत अधिक है। इस संभाग के अजमेर, व्यावर, केकड़ी एवं टोंक जिले में असाधारण वर्षा हुई है।

कुचामन, नागौर एवं शाहपुरा में सामान्य से अधिक वर्षा हुई है।

इस बार बरसात के मौसम में एक दिन में सर्वाधिक 328 मिलीमीटर वर्षा पाली जिले के हेमावास में गत छह अगस्त को दर्ज की गई है। इस बार मानसून की अच्छी बरसात के कारण राज्य के छोटे बड़े सभी बांधों का जल स्तर उनकी भरवा क्षमता 12900.82 एमक्यूएम के मुकाबले 6811.77 एमक्यूएम पहुंच गया है जो भरवा क्षमता का 52.80 प्रतिशत है। प्रदेश में छोटे बड़े 691 बांधों में अब तक 118 लंबालब हो चुके हैं तथा 384 आंशिक रूप से भरे हुए जबकि 189 बांध अभी भी रिक्त हैं।

राजधानी जयपुर सहित विभिन्न क्षेत्रों को पेयजल आपूर्ति करने वाले टोंक जिले में स्थित बिसलपुर बांध में उनकी भरवा क्षमता 315.50 के मुकाबले 311.90 आरएल मीटर जल स्तर है जो 44.68 प्रतिशत है। इसमें शुक्रवार को 0.10 आरएल मीटर पानी आया।

गेल, राजस्थान सरकार की इकाई मिलकर एक गीगावाट की बिजली परियोजनाएं स्थापित करेंगी

नयी दिल्ली/जयपुर। सार्वजनिक क्षेत्र की गेल (इंडिया) लिमिटेड और राजस्थान राज्य विद्युत उत्पादन निगम लिमिटेड (आरआरवीयूनएल) ने बृहस्पतिवार को राज्य में एक गीगावाट की सौर एवं पवन परियोजनाएं स्थापित करने के समझौते पर हस्ताक्षर किए। दोनों पक्षों ने गैस-आधारित बिजली संयंत्रों का संयुक्त रूप से संचालन करने के लिए एक समझौते पर हस्ताक्षर भी किए।

गेल ने एक बयान में कहा कि दोनों पक्षों के बीच यहां एक गैर-बाध्यकारी समझौता ज्ञापन (एमओयू) पर हस्ताक्षर किए गए।

चांदीपुरा वायरस ने ली मासूम की जान, मेडिकल प्रोटोकॉल के तहत किया अंतिम संस्कार

दक्षिण भारत राष्ट्रमत
dakshinbharat.com

शाहपुरा। 6 अगस्त को अहमदाबाद में इलाज के दौरान दो साल की मासूम बच्ची के चांदीपुरा वायरस से संक्रमण की पुष्टि होने के बाद कल रात बच्ची ने दम तोड़ दिया। घटना के बाद इटंडिया में आज भी मेडिकल टीम ने घर-घर जाकर सर्वे किया, जिसमें बुखार के तीन रोगी तथा पेट दर्द के तीन रोगी पाए गए, जिन्हें उपचार दे दिया गया। ग्राम पंचायत की ओर से गांव में सफाई अभियान प्रारंभ किया गया है। जिला कलेक्टर राजेंद्र सिंह शेखावत ने बताया कि इटंडिया की इशिका पुत्री हेमराज कीर को

उपचार के लिए अहमदाबाद ले जाया गया था, जहां परीक्षण में चांदीपुरा वायरस से संक्रमित पाए जाने की सूचना मिलने पर गांव में अलर्ट जारी कर मेडिकल टीम को भेज घर-घर सर्वे शुरू करा दिया था। गांव में सभी का स्वास्थ्य परीक्षण करा लिया गया है, किसी के भी बीमार होने की सूचना नहीं है।

शाहपुरा सीएमएचओ डॉ. वीडी मीणा ने बताया कि आज मृतका का शव पहुंचने पर कोरोना गाइड लाइन के अनुसार पीपीई कीट डेकर परिवारजनों की सहमति से मेडिकल प्रोटोकॉल के तहत बच्ची का अंतिम संस्कार कर दिया गया। गांव में 302 परिवारों में सभी का परीक्षण कर लिया गया है और

अगले सात दिन तक नियमित परीक्षण करने की व्यवस्था प्रारंभ की है। मेडिकल टीम ने वायरस से पीड़िता के परिवार में दो बच्चों को संपल लेकर आज उदयपुर भिजवाये हैं, उनकी रिपोर्ट आने पर आगे की कार्रवाई होगी। अभी उनका स्वास्थ्य ठीक है। परिवार के सभी लोगों को क्वारंटीन रहने के निर्देश दिए गए हैं। उपखंड अधिकारी राजकेश मीणा ने बताया कि अंतिम संस्कार के बाद परिवारजनों व ग्रामीणों को हिदायत दी है कि किसी के भी बुखार या अन्य रोग सामने आने पर तुरंत प्रशासन व मेडिकल टीम को सूचना दें। गांव में फोगिंग का कार्य शुरू करा दिया गया है। कीटनाशक का छिड़काव भी कराया जा रहा है।

मुलाकात



राज्यपाल हरिभाऊ किसानराव बागडे से शुक्रवार को राजभवन में प्रदेश के उप मुख्यमंत्री डॉ. प्रेमचंद बैरवा, मुख्य सूचना आयुक्त एम.एल. लाठर, सूचना आयुक्त सुरेश चंद्र गुप्ता, महेंद्र कुमार पारख और टीकाराम शर्मा ने मुलाकात की। राज्यपाल बागडे से इन सबकी यह शिष्टाचार भेंट थी।

बांग्लादेश में हिंदुओं की सुरक्षा के लिये हर संभव कदम उठाए केंद्र सरकार : विहिप

जयपुर। विश्व हिन्दू परिषद (विहिप) की राजस्थान इकाई के मंत्री सुरेश उपाध्याय ने बांग्लादेश में अल्पसंख्यक हिन्दुओं की हालात पर चिंता व्यक्त करते हुए शुक्रवार को केंद्र सरकार से पड़ोसी मुल्क में अल्पसंख्यकों की सुरक्षा के लिये हर संभव कदम उठाने का आग्रह किया।

उन्होंने कहा कि विश्व समुदाय की यह जिम्मेदारी है कि बांग्लादेश में अल्पसंख्यकों की सुरक्षा व उनके मानवाधिकारों की रक्षा के लिये प्रभावी कार्रवाई करें। उपाध्याय ने कहा कि निश्चित ही भारत इस परिस्थिति में आँखें मूंद कर नहीं रह सकता। भारत ने परंपरा से ही विश्व भर के उत्पीड़ित विस्थापितों की सहायता की है। उन्होंने सुरक्षा बलों से सीमा पर कड़ी चौकसी बरतने और किसी भी तरह के अतिक्रमण को न होने देने की आग्रह किया।



सांवलिया सेट मंदिर खजाने का आंकड़ा पहुंचा करोड़ों रुपये पार

दक्षिण भारत राष्ट्रमत
dakshinbharat.com

चित्तौड़गढ़। चित्तौड़गढ़ जिले के मंडफिया करवे में स्थित प्रसिद्ध कृष्णधाम सांवलिया जी मंदिर में चतुर्दशी के अवसर पर खोले भंडार से निकली चढ़ाया राशि की गणना चौथे चरण में भी पूरी नहीं हो पाई है। पांचवे चरण में भंडार से निकले सिक्कों की गणना शेष है। वहीं, भंडार और भेंट कक्ष में 18 करोड़ से ज्यादा की चढ़ाया राशि की गणना हो चुकी है। इसके अलावा सोने और चांदी के आभूषण भी निकले हैं। 18 करोड़ में से 14 करोड़ दो लाख 86 हजार रुपये की राशि भंडार से तथा शेष भेंट कक्ष व ऑनलाइन प्राप्त हुई है। जानकारी के अनुसार, गत दिनों शनिवार को कृष्ण पक्ष चतुर्दशी को भगवान सांवलिया सेट के दो दिवसीय मासिक मेले के पहले दिन वर्षों

पुरानी परम्परा के अनुसार राजभोग आरती के बाद का भंडार खोला गया था। शनिवार को पहले चरण की गणना में ठाकुरजी के भंडार से छह करोड़ 11 लाख रुपये की गणना हुई। पहले चरण की गणना में से शेष बची राशि की गणना मंगलवार को दूसरे चरण के रूप में की गई। इसमें भंडार से चार करोड़ 20 लाख 45 हजार रुपये की राशि प्राप्त हुई।

बुधवार को तीसरे चरण में तीन करोड़ सात लाख रुपये की राशि प्राप्त हुई थी। वहीं, चौथे चरण की गणना गुरुवार को हुई। इसमें 64 लाख 41 हजार रुपये की राशि प्राप्त हुई। चार ही चरणों की गणना में भंडार से अब तक कुल 14 करोड़ दो लाख 86 हजार रुपये की राशि प्राप्त हुई। चौथे चरण की गणना करने के बाद भी भंडार से प्राप्त सम्पूर्ण राशि की गणना नहीं हो पाई।

सिक्कों की गणना करना शेष रहा, जो शुक्रवार को होगा। साथ ही

भंडार से 565 ग्राम सोना तथा 34 किलो 820 ग्राम चांदी भी प्राप्त हुई। इधर, सांवलियाजी मंदिर मंडल के भेंट कक्ष कार्यालय में नगद व मनी आर्डर के रूप में चार करोड़ आठ लाख 53 हजार 228 रुपये की राशि प्राप्त हुई। साथ ही भेंट कक्ष कार्यालय में 21 ग्राम 915 मिलीग्राम सोना तथा 322 किलो 955 ग्राम 500 मिलीग्राम चांदी भेंट स्वरूप प्राप्त हुई।

गुरुवार को चौथे चरण की गणना करने के दौरान सांवलियाजी मंदिर मंडल बोर्ड के अध्यक्ष भैरूलाल गुर्जर, सदस्य संजय कुमार मण्डोवरा, अशोक कुमार शर्मा, ममलेश शर्मा, शम्भू सुधार, नायब तहसीलवार व प्रशासनिक अधिकारी प्रथम घनश्याम जखवाल, लेखाधिकारी रावय शर्मा, प्रशासनिक अधिकारी द्वितीय नन्दकिशोर टेलर सहित मंदिर मंडल तथा क्षेत्रीय बैंकों के कर्मचारी मौजूद रहे।

विधि एवं न्याय मंत्री ने सर्किट हाउस में की जनसुनवाई

जयपुर/दक्षिण भारत। संसदीय कार्य, विधि एवं न्याय मंत्री जोगाराम पटेल ने शुक्रवार को जोधपुर सर्किट हाउस में जनसुनवाई कर आमजन की समस्याएं सुनीं और संबंधित अधिकारियों को त्वरित कार्रवाई के निर्देश दिये। उन्होंने की परिवेदनाओं को गंभीरता से सुनकर संबंधित विभागीय अधिकारियों को निर्देशित किया कि आमजन की परिवेदनाओं पर त्वरित एवं प्रभावी कार्रवाई सुनिश्चित कर राहत प्रदान करें। उन्होंने कहा कि अधिकारी जन कल्याण

के कार्यों को सुचारु रूप संपादित करें और इसमें किसी भी प्रकार की लापरवाही न बरतीं।

इस दौरान पटेल ने जोधपुर एवं ग्रामीण क्षेत्रों से आए आमजन की समस्याओं को सुना और विश्वास दिलाया की समस्याओं का समाधान प्राथमिकता से किया जाएगा। जनसुनवाई में वर्ष से हुए नुकसान, शिक्षा, सड़क, चिकित्सा, विद्युत, पेयजल सहित अन्य आमजन से संबंधित समस्याओं पर सुनवाई की। पटेल ने कहा कि राज्य सरकार अंत्योदय के

लक्ष्य के साथ जन कल्याणकारी योजनाओं के माध्यम समाज के सभी वर्गों के उत्थान एवं प्रगति के लिए निरंतर कार्य कर रही है। अंतिम व्यक्ति तक लोक कल्याणकारी योजनाओं का लाभ पहुंचे, इस उद्देश्य से जनसुनवाई की जा रही है। उन्होंने कहा कि डबल इंजन की सरकार प्रदेश में मुख्यमंत्री भजन लाल शर्मा के कुशल नेतृत्व में राज्य के समावेशी विकास के लिए योजनाओं के प्रभावी क्रियान्वयन के लिए कृत संकल्पित होकर कार्य कर रही है।

